

*Devyāmata*, śalyoddhāralakṣaṇaṃ nāmāśītimaḥ paṭalaḥ, edition.

N f81r, line 5; M f50r, line 2; W f54v, line 2.

- 80.1 ataḥ paraṃ pravakṣyāmi yathoktaṃ śalyalakṣaṇaṃ  
sattvānām apakārāya vāstumadhye vyavasthitam
- 80.2 caturaśrīkrte kṣetre sūtrite śakunādibhiḥ N f81v  
vāstudehavibhāgajño vāstuśalyaṃ nirūpayet
- 80.3 gṛhaprāsādayor vidvān ārambhe sūtrakarmaṇi  
lakṣayec chakunaṃ samyag nimittaṃ copalakṣayet
- 80.4 darśanaṃ kīrtanaṃ śabdaṃ yajamānasya ceṣṭitam  
vāstudehe yathāvasthaṃ lakṣayec chalyam ādarāt
- 80.5 pāṣāṇḍidarśanaṃ neṣṭaṃ gṛhiṇām asukhāvaham  
hataṃ kṣataṃ mṛtaṃ bhagnaṃ śrutvā na sūtrayed gṛham
- 80.6 aśastānye 'pi ye śastā neṣṭāḥ sattvās ca garhitāḥ  
darśanaṃ kīrtanaṃ śabdaṃ sattvās teṣāṃ vivarjayet

Ω = NM(→W)

- 1b yathoktaṃ] N; yathokta M • śalya] N; [[la]]śalya M  
1c apakārāya] N; upakārāya M  
1d madhye] N; madhya M  
3a prāsādayor] N; prāsādayo M • vidvān] N; dvidvān M  
3c samyag] M; samyak N  
4a darśanaṃ] N; daśanaṃ M  
4d lakṣayec chalyam] M; lakṣayeśalyam N  
5a darśanaṃ] N; daśane M  
6b neṣṭāḥ] em.; neṣṭā NM

2 *Devyāmata* 80: the extraction of extraneous materials (śalyas) edition

- 80.7 sūtracchedena maraṇaṃ duḥkhaṃ vā maraṇāntikam  
evaṃ jñātvā vidhānajñāḥ śāntihomaṃ tu kārayet W f55v
- 80.8 sarvasukhāvahaṃ yasmāt samaṃ śriyānviṭaṃ gr̥ham  
tasmāt susūtritaṃ kṛtvā śalyaṃ veśmani lakṣayet
- 80.9 sūtrasya laṅghanād vāpi darśanān nāmakīrtanāt  
śabdasaṃśrāvaṇād vāpi lakṣayec chalyam ādarāt M f50v
- 80.10 laṅghanaṃ darśanaṃ yasya ruditaṃ nāmakīrtitaṃ  
tasya sattvasya tac chalyam ādiśel laṅghanādibhiḥ
- 80.11 anyasya prāṇino 'py aṅgaṃ vidyād anyasya laṅghanāt  
gr̥hiṇo 'ṅgavikāreṇa vāstunaḥ śalyam ādiśet
- 80.12 dr̥śyate śakuno vāpi sa yasya śrūyate svanaḥ  
nāmasaṃkīrtanaṃ yasya tasya śalyaṃ vinirdiśet
- 80.13 yasminn aṅge yad aṅgaṃ ca tanmayaṃ tasya bādhakam  
tasminn aṅge tad aṅgaṃ ca tanmayaṃ tasya bādhakam
- 80.14 vāstumarmasthite śalye gr̥hasthasyāhitāvaham  
mahāmarmasthite śalye svāminaḥ syāt mahābhayam

Ω = NM(→W)

7a cchedena] N; cchedana M

7c jñāḥ] N; jñāḥ M

8c su] N; sva M

8d śalyaṃ] M; śalya N

9a sūtrasya] N; sūtūsyā M

9b kīrtanāt] M; kīrttinā N

9d lakṣayec chalyam] M; lakṣayeśalyam N

12c saṃkīrtanaṃ] em.; saṃkīrttana N; saṃkīrttate M

13d tanmayaṃ] em.; tatmayaṃ N; tatsayan M

14a śalye] N; śalya M

80.15 bhittiyadhastād yadā śalyaṃ tiṣṭhate prāṇisambhavaḥ  
bhittiḥ prasphuṭate tatra śalyo yatra pratiṣṭhitaḥ

W f55v

80.16 yena yasyopalabdhiḥ syād bhūmau ca yatpramāṇataḥ  
sarveṣāṃ vāstudehe tu śalyānāṃ lakṣaṇaṃ śṛṇu

80.17 grhānte darśanaṃ yatra sattvānām upalakṣyate  
tatra śalyaṃ vijānīyāt tadaṅgaṃ tatpramāṇataḥ

80.18 sūtre prasāryamāṇe tu mārjāro yadi laṅghayet  
rāsabhāsthi vijānīyāt tad aṅge vāstuno hy adhaḥ

80.19 yadi śvā laṅghate sūtraṃ tasmin śvāno 'sthim ādiśet  
mūṣikālaṅghanenaiva ajāvikāsthim ādiśet

M f51r

80.20 ajāvikāśvagosthi syād gāvam aśvāsthim ādiśet  
aśvasya laṅghanenaiva māhiṣaṃ śalyam ādiśet

80.21 mahiṣalaṅghanenaiva asthi syāj jambukasya tu  
jambukalaṅghanenaiva sūkarāsthi samādiśet

Ω = NM(→W)

15d pratiṣṭhitaḥ] M; pratiṣṭhataḥ N

16a yasyopalabdhiḥ syād] N; yasyopa[\*]bdhisyāt M

17a grhānte] M; grhante N

17b upalakṣyate] N; upalakṣate M

18b laṅghayet] M; laṅghanam N

18c rāsabhāsthi] N; rāsabhāsthim M • vijānīyāt] em; vijānīyā NM

19a laṅghate] N; laṅghayete M

19c mūṣikālaṅghanenaiva] N; mūsakalaṅghanenaiva M

20a syād] N; syāt M

20d māhiṣaṃ śalyam ādiśet] N; māhiśet M

- 80.22 sūkarākramaṇe vyāghraṃ vyāghreṇaiva tu kuñjaram  
kuñjarākramaṇe hy uṣtram aṅgāraṃ soṣṭralaṅghanāt
- 80.23 nṛlaṅghanān narāsthī syāt kharāsthī kharalaṅghanāt  
evaṃ saṃlakṣayec chalyaṃ laṅghanādarśanādibhiḥ
- 80.24 sūtre prasāryamāṇe tu mūṣiko yadi dṛśyate N f82r  
kapālam ādiśet tatra yasmin sthāne gṛhī sthitaḥ W f56r
- 80.25 darśanenaiva sarpasya nāmasaṃkīrtanena vā  
sarpāsthī tatra jānīyād yasminn aṅge gṛhī sthitaḥ
- 80.26 pāmsugraṣṭam naraṃ dṛṣṭvā pāṇḍarāṅgaṃ ca sādhamam  
aṅgaratuṣabhasmāni vāstumadhye vinirdīset
- 80.27 vāditreṇaiva gośṛṅgaṃ hayāsthī hayadarśanāt  
lohasaṃkīrtanāl lohaṃ nidhiḥ syād vṛṣadarśanāt
- 80.28 yadi go laṅghate sūtram aśvāsthī tatra ādiśet  
māṇḍūkaṃ vādiśet tatra gṛhastho yatra tiṣṭhati

Ω = NM(→W)

- 22ab vyāghraṃ vyāghreṇaiva] N; vyāghreneva M
- 23a laṅghanān] N; laṅghanā M • narāsthī] N; nṛrāṣi M
- 23c saṃlakṣayec] N; śalakṣayec M
- 24a sūtre] em.; sūtraṃ M; sūtra N
- 24c ādiśet] N; ādiśe M
- 25s sarpasya] M; sapasya N
- 25c sarpāsthī] em.; sarppāsthīṃ M; sa[\*\*] N • tatra] N; tatatra M
- 26a graṣṭam] N; graṣṭa M
- 26b sādhamam] N; mānivaṃ M
- 27a śṛṅgaṃ] N; śṛṅga M
- 27c saṃkīrtanāl] N; saṃkīrt[[i]]anā M
- 28a laṅghate] N; laṅghane M
- 28b tatra] N; tatram M
- 28c vādiśet] N; vādiśe M

80.29 sūtre prasāryamāṇe tu śvaviṣṭaṃ patate yadi  
tatraiva cādiśed dravyaṃ tadaṅge tatpramāṇataḥ

80.30 śīśur vā kurute viṣṭaṃ tatra dhānyam adhaṣṭhitam  
mūtreṇa kūpam ācaṣṭe svāmūtreṇa rītikā

M f51v

80.31 śvāpurīṣeṇa vaṅgaḥ syāt tadaṅge tatpramāṇataḥ  
ajāvīkṛthe tāmraṃ syāt matsyaṃ mūtreṇa nirdiśet

80.32 gavāṃ mūtreṇa rugmaṃ syāt purīṣeṇaiva kāñcanam  
lohaṃ mārjāramūtreṇa purīṣeṇāgam ādiśet

80.33 śāntāyāṃ diśi saṃsthas tu kuñjaro ravate yadi  
ādiśed vāstumadhye tu grhiṇo 'dhaṣṭhito nidhiḥ

W f56v

80.34 śāntāyāṃ diśi śakuno madhuraṃ ravate yadi  
arthaṃ tatra vijānīyād yadaṅge tiṣṭhate grhī

80.35 ārambhe pṛcchamāne vā dīptāyāṃ śakune sthite  
puruṣavāsamānas tu yadaṅgaṃ sprṣāte grhī

80.36ab tadaṅge vāstunaḥ śalyas tadaṅgas tatpramāṇataḥ

Ω = NM(→W)

29b śvaviṣṭaṃ] N; viṣṭaṃ M

30a kurute] N; kurate M

30d rītikā] N; rītikā[[h]] M

31b aṅge] N; aṅgo M

31d matsyaṃ] em.; matysa NM

32c lohaṃ] em.; loha NM

33a śāntāyāṃ diśi] N; pādibhi M

• saṃsthas tu] N; saṃsthūntu M

34a śāntāyāṃ] N; śāntāyā M

35c puruṣavāsamānas] em.; puruṣ[[ā]]aṃvāsamāna N; puruṣamvāsamāne M

36a aṅge] N; aṅgo M

29d tadaṅge] N; tadaṃśa M

30b adhaḥ] N; adha M

31c ajāvīkṛthe] N; ajāvitha M

32a gavāṃ] N; gavā M

• mārjāra] M; ārjā N

33d 'dhaḥ] em.; dha NM

34d yadaṅge] N; yāṅge M

80.36cd athavā vāstumadhye tu yasminn aṅge sthito gṛhī

80.37 aṅgaṃ saṃsprśamānaṃ tu yajamānaṃ vāstusaṃnidhau  
vīkṣayet sthapatir vidvān guruś ca śāstravittamaḥ

80.38 yad aṅgaṃ vīkṣate 'tyarthaṃ ceṣṭate sprśate 'pi vā  
tasminn aṅge bhavec chalyaṃ tatpramāṇe tadaṅgajam

80.39 yasminn avayave śalyaṃ vāstuno bhavate gṛhe  
tasminn avayave duḥkhaṃ gṛhiṇo bhavati dhruvam

80.40 gṛhī kārāyako vāpi na yukto gṛhakarmaṣu  
niṣkampane gṛhe tasmin pṛcchate ca gṛhe 'śubham

M f52r

80.41 pṛcchamāno yadā kiṃcit kurute hy aṅgaceṣṭitam  
sprśate tāḍate vāpi calate kampate 'pi vā

80.42 svakāye parakāye vā yad aṅgaṃ sprśate naraḥ  
tadaṅge vāstunaḥ śalyam uddharet tatpramāṇataḥ

W f57r

80.43 yasya dravasya vā śabdo nāmasaṃkīrtanaṃ tathā  
praśnakāle tu taṃ śrutvā tadbhavaṃ śalyam ādiśet

Ω = NM(→W)

37b yajamānaṃ vāstusaṃnidhau] N; yajamānāstusannidhau] M

38a vīkṣate] N; vīkṣaye M

• 'tyarthaṃ] N; tyarthaś M

40a kārāyako] N; kārāyiko M

40b karmaṣu] M; karmasuḥ N

40c niṣkampane] N; niṣkampaṣa M

40d 'śubham] em.; śubham NM

41a pṛcchamāno] N; pṛcchamāno M

42a śalyam uddharet] N; śalyasamuddharet M

80.44 athavā nirvikāras tu p̄rchate tiṣṭhate gṛhī  
na śabdakīrtanaṃ lakṣed vidyād bhūḥ śalyavarjitā

80.45 vāstunaḥ sarvadārambhe p̄rchamāno 'thavā gṛhī  
yadaṅge vāstunaḥ śalyaṃ tad aṅgaṃ sp̄ṣate naraḥ

N f82v

80.46 mārjārāsthinā tyāgas tathā śvānāsthinā dhruvam  
udvegaṃ kurute nityaṃ śvānāsthi yatra tiṣṭhati

80.47 ajāvīkagavāṃ pīḍā rājapīḍā ca jāyate  
aśvāsthinā gavāṃ pīḍā n̄papīḍā kharāsthinā

80.48 śimhavyāghrāsthinā vidyād gṛhiṇaḥ śatravaḥ sadā  
damṣṭribhyaś ca bhayaṃ tasya bhavate nātra saṃśayaḥ

80.49 dāridryaṃ gosthiśalyena prahīyante catuṣpadāḥ  
viśānāṃ maraṇaṃ bhadre gṛhiṇo bhavate dhruvam

80.50 dāridryaṃ kāṣṭhaśalyena sarvadā capalāṅganā  
mahīṣyūṣṭrakharāṇāṃ ca tathā ca veśārāsthinā

W f57v

Ω = NM(→W)

44b gṛhī] N; mahī M

44d vidyād bhūḥ] N; vidyāḥ M • varjitā] N; varjitāḥ M

45a vāstunaḥ] N; vāstuna M

45b p̄rchamāno] N; p̄ṛsamāsā M

46a tyāgas] N; tyāgan M

46b śvānāsthinā] N; svānāsthi M

46d śvānāsthi] N; śvānāsthiṃ M

47c aśvāsthinā] M; asvāsthi N

48b śatravaḥ] N; śatras M

48c damṣṭribhyaś] N; damṣṭrebhyaś M

50b capalāṅganā] em.; cāpalāṅganā N; capalāṅgaṇā M

80.51 gṛhī duḥśīlatām yāti sarvadā paribhūyate  
ajāmeśāsthinā bhadre prajñāḥ praṇāśyate dhruvam

M f52v

80.52 nityam kāmāto mūḍhaḥ prāpnoti bandhaṃ bandhanam  
kharoṣṭraṅkaśalyena mṛgagomāyujena ca

80.53 gṛhasthaḥ parajīvaḥ syād bhavane parahimsakaḥ  
hastiśalyena codvigno durbhago bhavate gṛhī

80.54 alakṣya vasate nityam gṛhe 'smin pannagāsthinā  
krodhī krūraś ca pāpātmā daṃṣṭribhir daśyate gṛhī

80.55 nityam vighnavibhūtaś ca nityam rājabhayānvitaḥ  
mṛgaśṛṅgāsthiśalyena rogeṇa mṛyate gṛhī

80.56 duḥśīlā cāṅganā jñeyā brahmahā vā narāsthinā  
godhānakulaśalyena bandhanastho vinaśyate

80.57 kravādāmrṅapakṣiṅgāḥ śalyena mṛtyum ādiśet  
kākādipakṣiśalyena corakarma samācāret

Ω = NM(→W)

51a yāti] em.; yānti NM 51d prajñāḥ] em.; prajñā NM

52b bandhaṃ] N; badha M 53a jīvaḥ] N; jīva M

53c codvigno] em.; codigno NM

54b pannagāsthinā] N; pannagāsthināḥ M

54c krūraś ca pāpātmā] em.; krūroścapāpātma N; krūroṣayāṣātmā M

54d daṃṣṭribhir daśyate] N; daṃṣṭribhidarśyate M

55a vighnavibhūtaś ca] N; vighnāvibhūtasyān M

56c nakula] N; naku M

80.58 udbaddho mriyate nityaṃ dāsyārthāya na saṃśayaḥ  
goṣṛṅgeṇa dhanaiśvaryaṃ śṛṅgiṇaṃ vardhate kulam

80.59 kūrmeṇa jāyate jāyā māṇḍūkena sarvadā śriyam  
dhanavān dharmāśīlaś ca dātā ca priyadarśanaḥ

W f58r

80.60 māṇḍūkasyaiva śalyena sarvadā pūjito grhī  
kleśabandhānvito viśvo 'pūjyaś ca sarvadā grhī

80.61 bhavate nātra saṃdeho lohaśalyena suvrate  
trapusīsajaśalyena kāṃsyaśalyena caiva hi

M f53r

80.62 dāridryaṃ bhavate tasya prāpto 'py arthaḥ praṇaśyati  
bhasmāṅgāreṇa dāghaḥ syāt kalahodvega eva vā

80.63 aṅgāreṇa bhaved vyādhiḥ tuṣeṇa kalahaṃ sadā  
tuṣeṇa dhanyanāśaś ca duḥkhajīvaḥ tanūruhaiḥ

80.64 dāridryaṃ keśaśalyena vyādhiḥ syāt maraṇāntikā  
iṣṭapāśānaśalyena vidyāc chatrubhayaṃ sadā

Ω = NM(→W)

58a mriyate] N; mṛyate M

58d śṛṅgiṇaṃ] M; śṛṅginaṃ N

59a jāyā] N; jāya M

59b sarvadā] N; śadā M • śriyam] N; śriyaḥ M

60c viśvo] N; nisvo M

60d 'pūjyaś] N; pūjāś M

62c dāghaḥ] N; dāghāḥ M

63a bhaved vyādhiḥ] em.; bhavedvyādhiṃ M; [\*\*\*\*]ḥ N

63c nāśaś] N; nāśās M

63d jīvaḥ] N; jīvī M • tanūruhaiḥ] N; tanuruhaiḥ M

64a keśaśalyena] N; keśalyena M

64d vidyāc chatru] N; vindyātsatru M

- 80.65 samahiṣyūṣṭraśalyena kalahaṃ sarvadā gr̥he  
śilācūrṇena udvegaḥ pravāsaḥ pāmsunā drutam N f83r
- 80.66 parṇena parajīvī syāc chiśuvyādhi tṛṇena tu  
bhasmāditṛṇaparṇādi udvejyanti tad gr̥ham
- 80.67 gr̥habhaṅgo bhavet tasya pravāse bhavate matiḥ  
mānuṣasyāsthiśalyena gr̥hiṇo maraṇaṃ dhruvam
- 80.68 yasminn aṅge yad aṅgaṃ ca tasminn aṅge vadāmi tat W f58v  
śiraḥkaṇḍūyamāne tu śirasi śalyam uddharet
- 80.69 asthiśalyaṃ tu taṃ jñeyaṃ puruṣārdhena tiṣṭhati  
mukhe kaṇḍūyamānena kāṣṭhajaṃ vā śirobhavaḥ
- 80.70 adhastād dhastadvayenaiva tiṣṭhate nātra saṃśayaḥ  
hanujaṃ dantasamsparsād uddharet tatpramāṇataḥ
- 80.71 yad aṅgaṃ spr̥ṣate 'tyarthaṃ tad aṅge śalyam ādiśet  
yadi kaṇḍūyate gr̥ivā śṛṅkhalā lohajaṃ viduḥ
- 80.72ab hastatrayeṇa sā jñeyā śṛṅkhalā nātra saṃśayaḥ

$\Omega = NM(\rightarrow W)$

- 66a jīvi] N; jīvaḥ M  
66d tad gr̥ham] em.; tadgr̥[\*] N; tagr̥ham M  
67a gr̥habhaṅgo] M; [\*\*\*\*] N • bhavet] N; bhave M  
67b matiḥ] em.; matiṃ N; satiḥ M  
67c mānuṣasyāsthi] N; mānuṣasyāsthi M  
68a aṅge] N; aṅgo M • ca] N; cā M  
68b tasminn] N; yasminn M • tat] em.; taṃ NM  
68c śiraḥ] N; śira M • kaṇḍūyamāne] em.; kaṇḍūyamāṇe N; kaṇḍūyamāṇṇe M  
70a adhastād dhastadvayenaiva] N; adhastadvayenaiva M  
70d uddharet] em.; urddhare N; vaddhare M  
71a spr̥ṣate] N; spr̥tete M  
72b nātra] N; sātra M

80.72cd aṅge kaṇḍūyamāne tu aṅgajaṃ śalyam ādiśet

80.73 adhastāt tatpramāṇe tu uddharec chalyam ādarāt  
sphaṇake sprśyamāne tu sphaṇajaṃ śalyam ādiśet

M f53v

80.74 tiṣṭhate tatpramāṇe tu samyag jñātvā samuddharet  
bāhukaṇḍūyamāne tu bāhuje nalakaḥ sthitaḥ

80.75 hastatrayeṇa sārdhena tiṣṭhate nātra saṃśayaḥ  
hastakaṇḍūyamāne tu khaṭvāpādaṃ vinirdiśet

80.76 jānumātraṃ sthitaṃ vindyāt karajāṅgulisparsānāt  
haste kaṇḍūyamāne vā kaṭimātre sthitaṃ viduḥ

W f59r

80.77 śalyaṃ samuddhared vidvān kapālaṃ vātha mṛṇmayam  
uraḥkaṇḍūyamāne tu paśuśalyam athāṅgajaṃ

80.78 sārdhahastadvaye 'dhastāc chalyaṃ yasmāt samuddharet  
hṛdaye hṛdayaṃ sparśāt tatpramāṇena tatmayam

80.79ab prṣṭhajaṃ prṣṭhasaṃsparśād udare tatpramāṇataḥ

Ω = NM(→W)

73b uddharec chalyam ādarāt] em.; uddharecchalyamād[[ā]]arāt N; śiraśiśalyamudarāt M

74b samyag jñātvā] N; samyakkṛtvā M

74d nalakaḥ] M; nakalaḥ N

76a mātraṃ] N; māt্রে M • vindyāt] N; vidyāt M

76c haste] N; hastena M

77a śalyaṃ] N; śalya M

77c uraḥ] N; ura M • kaṇḍūyamāne tu] em.; kaṇḍūyamāṇetu M; kaṇḍūyamānenatu N

78a hastadvaye] N; hast[[o]]advayo M

78b yasmāt] conj.; yannāt N; yannā M

78b sparśāt] N; sparśā N

78d pramāṇena] N; pra[[ṇa]]māṇena M

79a prṣṭhajaṃ] M; sprṣṭhajaṃ N • prṣṭhasaṃsparśād] em.; sprṣṭhasaṃsparśād NM

80.79cd pārśve saṃsparśanād vidyāc chalyaṃ pāṃsulikodbhavam

80.80 tatpramāṇe sthitaṃ śalyam uddharec chalyavittamaḥ  
kaṭijaṃ kaṭisaṃsparśād athavā lohakaṇṭakam

80.81 hastadvayapramāṇe tu śalyaṃ tatra samuddharet  
urukaṇḍūyamāne tu urujaṃ vātha dārujaṃ

80.82 sārdhahastapramāṇena śalyaṃ yasmāt samuddharet  
jānukaṇḍūyato dr̥ṣṭvā sthāṇujaṃ vātha jānujaṃ

80.83 nāpitopaskaraṃ vāpi hastamātre samuddharet  
yadā saṃspr̥śyate jaṅghā jaṅghāsthi tatra vinirdiśet

N f83v

80.84 ekādaśāṅgule 'dhastāt tiṣṭhate nātra saṃśayaḥ  
pāde kaṇḍūyamāne tu kauñjaraṃ śalyam ādiśet

80.85 dvādaśāṅgulamāne tu śalyaṃ kaṇṭakam uddharet  
aṅguṣṭhake yadā kaṇḍū khaṭikāśalyam ādiśet

M f54r

80.86ab rītikā citrasaṃmiśraṃ lohaṃ vā tatra nirdiśet

W f59v

$\Omega = NM(\rightarrow W)$

81b śalyaṃ] N; śalya M

82a sārdhahasta] N; sārddhatsta M

82b yasmāt] conj.; yannān N; yannāt M

82c kaṇḍūyato] N; kaṇḍato M

82d sthāṇujaṃ] conj.; sthānujaṃ NM

83a nāpitopaskaraṃ] N; nāditopaskaram M

83c saṃspr̥śyate] N; saṃspr̥śate M • jaṅghā] N; jaṅghāṃ M

83d jaṅghāsthi] em.; jaṅghāsthin NM

84a ekādaśāṅgule] N; ekādaśāṅgulo M • 'dhastāt] N; dhastā M

85b śalyaṃ] N; śalya M

86b lohaṃ vā] N; lohatvā M

80.86cd aṅgulyāṃ yadi kaṇḍūya aśvapādaṃ vinirdiśet

80.87 sārdhaṃ vitastimātreṇa tiṣṭhate nātra saṃśayaḥ  
kaniṣṭhikāyāṃ kaṇḍūya kāmśyaṃ tatra vinirdiśet

80.88 tac caṣṭāṅgulamāne tu tiṣṭhate nātra saṃśayaḥ  
adhaḥpādasya kaṇḍūya carmaśalyaṃ samādiśet

80.89 aṣṭāṅgulapramāṇe tu tiṣṭhate śalyakaṇṭakam  
aṅgaṃ vipunate yas tu gṛhī sarvaṃ sakṛt sakṛt

80.90 vidyād bahuvidhaṃ śalyaṃ vāstudehe samantataḥ  
sikatābhasmapāśānāṃ tṛṇaśarkaralohajam

80.91 tuṣakeśāsthijam vāpi vindyāc chalyaṃ tu sarvataḥ  
maraṇaṃ syāt kapālena sutebhyo vā viyujyate

80.92 grīvāśalyena mṛtyuḥ syād gṛhiṇo nātra saṃśayaḥ  
aṃśāsthijena śalyena bāndhavebhyo viyujyate

80.93 pārśvāsthijena śalyena kuṅsirogabhayaṃ bhavet  
pṛṣṭhavaṃśena vidveṣaḥ kṣutṛṣṇā hṛdayāsthinā

Ω = NM(→W)

87a sārdhaṃ] N; sārddha M

87c kaniṣṭhikāyāṃ] N; kaniṣṭhikāyā M

87d kāmśyaṃ] M; kāmśasyavit N

88a tac] N; ta M

88c adhaḥ] em.; adho{ḥ} N; adho M

89c aṅgaṃ] M; aṅga N

89d sarvaṃ] N; sarvva M

91a keśāsthijam] N; keṣāsthijam M

91b vindyāc] N; vidyāc M

91c syāt] N; syā M

91d vā viyujyate] N; vāpiyujyate M

92a mṛtyuḥ] N; mṛtyu M

92c aṃśāsthij] N; aṃśāsthi M

92d bāndhavebhyo] M; bandhavebhyo N

80.94 katyasthinā kaṭirogaḥ patnī vā mriyate dhruvam  
ūrukāṣṭhāsthīśalyena duścāriṇyāś ca yoṣitaḥ

80.95 jaṅghāsthijena śalyena bandhanastho vipadyate  
pādajena bhaven mṛtyuḥ praṇāśo gṛhiṇo 'thavā

M f54v; W60r

80.96 śoko hu aṅguliparveṇa bhavate nātra saṃśayaḥ  
uktāḥ śalyodbhavā doṣā gṛhiṇo mayakāriṇāḥ

80.97 gṛhe samuddhr̥te śalye nityaṃ śreyaskaraṃ gṛham  
tasmāt samuddharec chalyaṃ gṛhiṇo śāntayet sudhīḥ

80.98 uktaṃ hi saviśeṣeṇa kīlakasūtralakṣaṇam  
kīlakāropanaṃ caiva cayakarma tathā smṛtam

80.99 vāstukṣetravibhāgaś ca krameṇokto viśeṣataḥ  
vāstudevāḥ samākhyātā vāstuno 'vayavānvitāḥ

80.100 abhidhānaṃ smṛtaṃ teṣāṃ sirādimarmalakṣaṇam  
sarvam etat samākhyātaṃ nisaṃdigdhaṃ suniścitam

80.101 śalyoddhāraṃ samākhyātaṃ sūtrapātam ihocyate

iti śalyoddhāralakṣaṇaṃ nāmāśītimaḥ paṭalaḥ

Ω = NM(→W)

94 a katyasthinā] em.; katyāsthinā NM 94c kāṣṭhāsthī] N; katyāsthī M  
95a jaṅghāsthijena] em.; jaghāsthijena N; jaghāsthitena M 95c bhaven] em.; bhavet NM  
96c śalyodbhavā] N; śalyodbhavāḥ M • doṣā] N; doṣāḥ M 96d gṛhiṇo] N; gṛhiṇā M  
97b nityaṃ] M; nitya N 97c tasmāt] N; tasmā M 98b kīlaka] N; kīkala M  
98c kīlakāropanaṃ] em.; kīlakāropanaṃ N; kīkavāropanaṃ M 99a vibhāgaś] N;  
vibhāgañ M 99c devāḥ] N; devā M 100a abhidhānaṃ] N; avidhānam M  
100b sirādimarma] N; sirādirmarmma M 100d nisaṃdigdhaṃ] N; nisaṃdigdha M  
101b pātam] N; pātraṃ M  
after 101 iti śalyoddhāralakṣaṇaṃ nāmāśītimaḥ paṭalaḥ] em.;  
itiśalyoddhārapaṭalaḥ N; itidevyāmateśalyoddhāralakṣaṇannāmāśītimaḥpaṭalaḥ M